

തുക അടയ്ക്കുന്നതിൽ ഇളവ് ആവശ്യപ്പെട്ടുകൊണ്ട്, സെക്രട്ടറി, തിരുവൈരൂർ ദേവസ്വം ഭരണസമിതി, ചുനക്കര എന്നിവരുടെ അപേക്ഷയുടെ അടിസ്ഥാനത്തിൽ ഇക്കാര്യം പരിശോധിക്കുകയും അദാലത്ത് കമ്മിറ്റി തീരുമാനപ്രകാരം എസ്റ്റിമേറ്റ് തുകയിൽ ഉൾപ്പെട്ട 15.6 ലക്ഷം രൂപയുടെ പ്രവൃത്തി PMU-PMSU വർക്കുകളിൽ വിഭാവനം ചെയ്തിട്ടുള്ളതാണെന്നും ബാക്കി തുകയായ 45.4 ലക്ഷം രൂപയിൽ 25% ഇളവ് അനുവദിച്ചതിനുശേഷമുള്ള തുകയായ 34.05 ലക്ഷം രൂപ മാത്രം അപേക്ഷകൻ ഒടുക്കിയാൽ മതിയെന്ന് ഉത്തരവാകുകയും ചെയ്തു. ബഹുമാനപ്പെട്ട മുൻ എം.എൽ.എ. ശ്രീ. ആർ. രാജേഷ് 25-9-2020-ൽ നൽകിയ കത്തുപ്രകാരം ടി പ്രവൃത്തിക്ക് ആവശ്യപ്പെട്ട 34.05 ലക്ഷം രൂപ ബഹുമാനപ്പെട്ട എം.എൽ.എ.യുടെ ആസ്തി വികസന ഫണ്ടിൽനിന്നും അനുവദിക്കുവാൻ സമ്മതം അറിയിച്ചതിന്പ്രകാരം ചുനക്കര അമ്പലത്തിലെ കെട്ടുകാഴ്ച സഞ്ചരിക്കുന്നവഴി, കെട്ടുകാഴ്ചകളുടെ ഉയരം എന്നിവ ദേവസ്വം ഭരണസമിതിയുമായി ആലോചിച്ചതിനുശേഷം, വിശദമായ എസ്റ്റിമേറ്റ് സഹിതം ആലപ്പുഴ ജില്ലാകളക്ടർക്ക് 1-7-2021-ൽ സമർപ്പിക്കുകയുണ്ടായി. എന്നാൽ മുൻ എം.എൽ.എ.യുടെ ആസ്തിവികസന ഫണ്ടിൽ നിന്നും തുക അനുവദിക്കുന്ന കാര്യത്തിൽ സംശയം പ്രകടിപ്പിച്ചതിനെ തുടർന്ന് നിലവിലെ ബഹുമാനപ്പെട്ട എം.എൽ.എ.-യോട് ടി തുക അനുവദിക്കുന്ന കാര്യം അനുഭാവപൂർവ്വം പരിഗണിക്കണമെന്ന് കെ.എസ്.ഇ.ബി.എൽ. മാവിലേക്കര ഇലക്ട്രിക്കൽ ഡിവിഷൻ എക്സിക്യൂട്ടീവ് എഞ്ചിനീയർ അപേക്ഷിച്ചിട്ടുണ്ട്.

മലമ്പുഴ നിയോജകമണ്ഡലത്തിൽ വൈദ്യുതി വകുപ്പ് നടപ്പിലാക്കിയ വികസന പ്രവർത്തനങ്ങൾ

189(203) ശ്രീ. എ. പ്രഭാകരൻ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) 2016 മുതൽ 2021 വരെയുള്ള കാലയളവിൽ മലമ്പുഴ നിയോജക മണ്ഡലത്തിൽ വൈദ്യുതി വകുപ്പ് മുഖാന്തരം എന്തെല്ലാം വികസന പ്രവർത്തനങ്ങളാണ് നടപ്പിലാക്കിയിട്ടുള്ളതെന്ന് അറിയിക്കാമോ; വിശദാംശങ്ങൾ ലഭ്യമാക്കാമോ?

2016 മുതൽ 2021 വരെയുള്ള കാലയളവിൽ മലമ്പുഴ നിയോജകമണ്ഡലത്തിൽ വിതരണ വിഭാഗത്തിൽ, സമ്പൂർണ്ണ വൈദ്യുതീകരണ പദ്ധതിയിൽ ഉൾപ്പെടുത്തി 293.22 ലക്ഷം രൂപയുടെ പ്രവൃത്തികളും ഗ്രാമപ്രദേശങ്ങളിലെ വൈദ്യുതീകരണ പ്രവർത്തനങ്ങൾക്കായി നടപ്പിലാക്കിയ DDUGJY പദ്ധതിയിൽ ഉൾപ്പെടുത്തി 256.32 ലക്ഷം രൂപയുടെ പ്രവൃത്തികളും നഗരപ്രദേശങ്ങളിലെ വൈദ്യുതി മേഖലയുടെ ഗുണമേന്മ വർദ്ധിപ്പിക്കുന്നതിനും ഊർജ്ജനഷ്ടം കുറയ്ക്കുന്നതിനും നടപ്പിലാക്കിയ

IPDS പദ്ധതിയിൽ ഉൾപ്പെടുത്തി 865 ലക്ഷം രൂപയുടെ പ്രവൃത്തികളും KSEBL-ന്റെ തനതു ഫണ്ടുപയോഗിച്ച് (2016 മുതൽ 2018 വരെ) 2365.73 ലക്ഷം രൂപയുടെ പ്രവൃത്തികളും ' ദൃതി' പദ്ധതിയിൽ (KSEBL-ന്റെ തനതു ഫണ്ടുപയോഗിച്ച് 2018 മുതൽ 2021 വരെ) ഉൾപ്പെടുത്തി 3560.48 ലക്ഷം രൂപയുടെ പ്രവൃത്തികളും തദ്ദേശഭരണ സ്ഥാപനങ്ങളുടെ ഫണ്ടുപയോഗിച്ച് 149.54 ലക്ഷം രൂപയുടെ പ്രവൃത്തികളും നടപ്പിലാക്കിയിട്ടുണ്ട്. മേൽപ്പറഞ്ഞ പദ്ധതികളിൽ ഉൾപ്പെടുത്തി 2016 മുതൽ ഇതുവരെ 39.38 കി. മീ. എച്ച്.ടി. ലൈനും 98.18 കി.മീ. എൽ.ടി. ലൈനും നിർമ്മിക്കുകയും 2374 പുതിയ ട്രാൻസ്ഫോമറുകൾ സ്ഥാപിക്കുകയും 42.83 കി. മീ. ലൈനിന്റെ സ്ഥാപനശേഷി കൂട്ടുകയും 44.07 കി. മീ. എച്ച്. ടി. ലൈനും 632.8 കി. മീ. എൽ.ടി. ലൈനും റീ കണ്ടക്റ്റിംഗ് നടത്തുകയും ചെയ്തിട്ടുണ്ട്. ടി കാലയളവിൽ 10054 കണക്ഷനുകൾ നൽകുകയും ചെയ്തിട്ടുണ്ട്. കൂടാതെ ഫിലമെന്റ് ബൾബുകൾക്കും ഫ്ലൂറസെന്റ് വിളക്കുകൾക്കും പകരം കാര്യക്ഷമതയുള്ള എൽ.ഇ.ഡി. ബൾബുകൾ വിതരണം ചെയ്യുന്ന 'ഫിലമെന്റ് രഹിത കേരളം' പദ്ധതി, പരമ്പരാഗത തെരുവു വിളക്കുകൾ മാറ്റി എൽ.ഇ.ഡി. ലൈറ്റുകൾ സ്ഥാപിക്കുന്ന "നിലാവ്" പദ്ധതി എന്നിവയും മലമ്പുഴ നിയോജകമണ്ഡലത്തിൽ നടന്നുവരുന്നു. വാളയാർ സെക്ഷൻ ഓഫീസിന് കെട്ടിടം നിർമ്മിക്കുന്ന പ്രവൃത്തിയും അന്തിമഘട്ടത്തിലാണ്. കൂടാതെ 2016 മുതൽ 2021 വരെയുള്ള കാലയളവിൽ മലമ്പുഴ നിയോജകമണ്ഡലത്തിൽ താഴെ പറയുന്ന പ്രവൃത്തികളും നടപ്പിലാക്കിയിട്ടുണ്ട്.

(1) 33 കെ.വി. കൺടൈനറൈസ്ഡ് സബ്സ്റ്റേഷൻ ഒലവക്കോട് - കല്ലാത്തി 2 Nos., 33/11 kV 5 എം.വി.എ. ട്രാൻസ്ഫോമർ സ്ഥാപിക്കുന്ന പ്രവൃത്തി. പദ്ധതി തുക : 845 ലക്ഷം രൂപ (12-4-2019-ൽ പൂർത്തീകരിച്ചു). (2) മലമ്പുഴയിൽ 110 കെ.വി സബ്സ്റ്റേഷൻ - 1 No., 110/33 kV, 16 എം.വി.എ. ട്രാൻസ്ഫോമർ സ്ഥാപിക്കുകയും 6.5 കി.മീ. 33 kV ഒ.എച്ച്. ലൈൻ, 110 കെ.വി സബ്സ്റ്റേഷൻ മലമ്പുഴയിൽനിന്നും 33 കെ.വി ഒലവക്കോട് - കല്ലാത്തി സബ്സ്റ്റേഷനിലേക്ക് വലിക്കുകയും ചെയ്ത് ഇന്റർലിങ്ക് ചെയ്യുന്ന പ്രവൃത്തി. പദ്ധതി തുക : 4.8 കോടി രൂപ (പ്രവൃത്തി പുരോഗമിക്കുന്നു). (3) 220 കെ.വി. സബ്സ്റ്റേഷൻ പാലക്കാടിൽ (കഞ്ചിക്കോട്) നിന്നും 110 കെ.വി. സബ്സ്റ്റേഷൻ മലമ്പുഴയിലേയ്ക്ക് 19 കി.മീ. 110 കെ.വി ഡി.സി.ലൈൻ വലിക്കുന്ന പ്രവൃത്തി - പദ്ധതി തുക : 14.86 കോടി രൂപ (പ്രവൃത്തി പുരോഗമിക്കുന്നു). (4) കഞ്ചിക്കോട് 220 കെ.വി. സബ്സ്റ്റേഷന്റെ ശേഷി വർദ്ധിപ്പിക്കുന്നതിന്റെ ഭാഗമായി മൂന്നാമതായി 220/110 കെ.വി, 160 എം.വി.എ. ട്രാൻസ്ഫോമർ 2019-ൽ സ്ഥാപിച്ചു. ചെലവഴിച്ച തുക : 6.26 കോടി രൂപ.